

# Bakıda "Korkut Ata" III Türk Dünyası Film Festivalinin Zirvə toplantısı olub

Azərbaycan Respublikası Mədəniyyət Nazirliyi, Heydər Əliyev Mərkəzi, Beynəlxalq Türk Mədəniyyəti Təşkilatı - TÜRKSÖY, Azərbaycan Respublikası Kino Agentliyi və Bakı Media Mərkəzinin birgə təşkilatçılığı ilə paytaxtımızda III "Korkut Ata" Türk Dünyası Film Festivalı keçirilir.

AZƏRTAC xəbər verir ki, festival çərçivəsində oktyabrın 10-da zirvə görüşü təşkil olunub.

Toplantıda TÜRKSÖY-un Baş katibi Sultan Raev, qurumun nümayəndələri, Azərbaycan, Türkiyə, Özbəkistan, Qırğızıstan, Türkmənistan və Qazaxıstandan müvafiq nazirliklərin rəsmiləri, kinematografiya sahəsi ilə bağlı aidiyyəti qurumların məsul şəxsləri, tanınmış kino xadimləri iştirak ediblər.

Daha sonra "113 gün", "Proyekt 2602", "Sən haralısan, durna?", "Mərmər soyuğu", "Himayədar", "30 mövsüm səfərdə",



"Hadrut, sən azadsan!", "Nobel qardaşları", "Qoçu", "Mavi quş", "Miras", "Heyelan" ("Sürüşmə"), "İnsan", "Sofiya", "Xəyal quşu", "Gülmira" və digər filmlərin təqdimatı olub.

Festival komitəsinin sədri İhsan Kabil III "Korkut Ata" Türk Dünyası Film Festivalının əhəmiyyətindən bəhs edib.

"TRT Sinema"nın rəhbəri Faruk Güvən qurumun iş prinsipi haqqında məlumat verib.

Türkiyə Mədəniyyət və Turizm Nazirliyi Kino idarəsinin müdiri Erkin Yılmaz

türk kinosunun inkişafı barədə fikirlərini söyləyib.

Türkiyəli tanınmış aktyor Serdar Gökhan çıxışında tədbirdə iştirakından məmnunluğunu ifadə edib. Sonda xatirə şəkilləri çəkdirilib.

Qeyd edək ki, tədbirin məqsədi türk xalqlarının ortaq dəyərlərini, mədəniyyətini kinoda əks etdirmək, müstəqil türk respublikaları, digər türk muxtar respublikaları ilə birlikdə müştərek film istehsalının inkişafına tökan verməkdir.